

भारत सरकार
वित्त मंत्रालय
आर्थिक कार्य विभाग
लोक सभा

अतारांकित प्रश्न सं. 3745

(जिसका उत्तर सोमवार, 24 मार्च, 2025/03 चैत्र, 1947 (शक) को दिया जाना है)

वर्ष 2025 तक 5 ट्रिलियन डॉलर जीडीपी का लक्ष्य

3745. श्री सेल्वाराज वी.:

श्री सुब्बारायण के.:

क्या वित्त मंत्री यह बताने की कृपा करेंगे क:

- (क) क्या सरकार वर्ष 2025 तक 5 ट्रिलियन डॉलर सकल घरेलू उत्पाद (जीडीपी) का लक्ष्य हासिल करने जा रही है;
- (ख) यदि हां, तो तत्संबंधी ब्यौरा क्या है और आज की तिथि के अनुसार स्थिति क्या है; और
- (ग) यदि नहीं, तो इसके क्या कारण हैं?

उत्तर

वित्त राज्य मंत्री (श्री पंकज चौधरी)

(क) से (ग): सांख्यिकी और कार्यक्रम कार्यान्वयन मंत्रालय द्वारा जारी सकल घरेलू उत्पाद (जीडीपी) के दूसरे अग्रिम अनुमानों के अनुसार, वर्ष 2024-25 के लिए सांकेतिक (नॉमिनल) सकल घरेलू उत्पाद 331.03 लाख करोड़ रुपये अनुमानित है। अप्रैल 2024 से फरवरी 2025 की अवधि के लिए अमेरिकी डॉलर के मुकाबले भारतीय रुपये की औसत मासिक वनिमय दर 84.4 होने के कारण, वर्ष 2024-25 के लिए सांकेतिक (नॉमिनल) सकल घरेलू उत्पाद का ऊपर उल्लिखित अनुमान लगभग 3.9 ट्रिलियन अमेरिकी डॉलर बनता है। आईएमएफ के वर्ल्ड इकोनॉमिक्स आउटलुक डेटाबेस (अक्टूबर 2024) के अनुसार, मौजूदा कीमतों पर भारत का सकल घरेलू उत्पाद (जीडीपी) वर्ष 2025-26 तक लगभग 4.3 ट्रिलियन अमेरिकी डॉलर दर्शाया गया है। पछले पांच वर्षों के दौरान देखे गए अप्रत्याशित वैश्विक व्यवधानों, मुख्य रूप से कोविड महामारी और प्रतिकूल भू-राजनीतिक विकास के कारण भारत सहित, विश्व भर की अर्थव्यवस्थाओं में विकास प्रवृत्ति प्रभावित हुई है।
